

ত্রিপুরা হাফাঙ
ককথুম তেই হুকুমু দাগিখুঙ

স-৫১৬৭

আগরতলা, ১৩ মাৰ্চ, ২০২৪

বিলাধন রিয়াং চৌধুরী পাড়া হাইস্কুলঅ বয়েজ হোস্টেলনি হলঙথায় আচুক রীখা
জনজাতি কুখুক আমচায়' কাহামকুক রীঙনি বেখেৰেপ সঙচাউই
তিসানাঅ হাফাঙ য়াপিৰি রমখা : জনজাতি হামক্রায় মন্ত্ৰি

রীঙন' কাৰাই লুকুবসঙ এবা হাকতরনি হামক্রায় আঙগাঁই মানয়া। জনজাতি বসঙনি লুকুরকনি হামক্রায় তেই জনজাতি কুখুক আমচায়' কাহামকুক রীঙনি বেখেৰেপ সঙচাউই তিসানাঅ হাফাঙ য়াপিৰি রমখা। থাঙনায় ১২ মাৰ্চ' মুঞ্জিয়াকামী ব্লকনি আঠারমুড়া ভিলেজনি বিলাধনরিয়াং চৌধুরী পাড়া হাইস্কুলনি ৫০টা থুয়াম গীনাঙ বয়েজ হোস্টেলনি হলঙথায় আচুক রীখা তেই মুঞ্জিয়াকামী ব্লকনি উত্তর মহাৰাণী ভিলেজনি বলরাম কোবরা হায়ার সেকেণ্ডাৰি স্কুলঅ ১০০টা থুয়াম গীনাঙ গার্লস হোস্টেলনি হলঙথায় আচুক রীই জনজাতি হামক্রায় নায়খুঙনি মন্ত্ৰি বিকাশ দেববৰ্মা অ কক সাখা। বয়েজ হোস্টেলনি হলঙথায় আচুক রীমুঙ পানদা সঙচাজাকখা ৪৩ মাইল বাজার গানানি কমিউনিটি হল'। গার্লস হোস্টেলনি হলঙথায় আচুক রীমুঙ পানদা সঙচাজাকখা রাসমোহন সাধুপাড়াঅ। অ কায়নীয় পানদাঅ ককমুঙ নারীকফুরু জনজাতি হামক্রায় মন্ত্ৰি বিকাশ দেববৰ্মা সাখা, কাহামকুক রীঙন' ফুডাৰনানি সাকা হাসতেনি তাবুকনি হাফাঙ সাকতারজাক। সীৰীঙনায়-সীৰীঙনায়জীকরক কাহাম খীলায় রীঙসীৰীঙমুঙনি বিসিংতাই রীঙকীৰীঙ আঙগাঁই বাচাই মাননাঅ জুদা জুদা লুডাজিমুঙ রমজাকখা। পানদাঅ ককমুঙ নারীকফুরু টিটিএএডিসিনি এক্সিকিউটিভ মেম্বাৰ কমল কলই সাখা, রীঙনি হামক্রায়' হাসতে হাফাঙনি লগি লগি এডিসিনি হাফাঙনি সামুঙ তাঙনায়রকব' সাকতারাইন' সামুঙ তাঙগাঁই তঙগ'। জত' চীরাইরকন' কাহামকুক রীঙনি সেপ রিউই রীঙকীৰীঙ খীলায় তিসানাঅ তেই ফেকজাকনায় মানীয়ন' কাসুথানি থানসা আঙনাঅ ব' জতনি থানি কবগমুঙ নারীকখা।

বলরাম কোবরা হায়ার সেকেণ্ডাৰি স্কুলঅ গার্লস হোস্টেলনি হলঙথায় আচুক রীমুঙ পানদাঅ ককমুঙ নারীকফুরু এমএলএ পিনাকী দাস চৌধুরী সাখা, হাসতেনি তাবুকনি হাফাঙ লুকুরকনি হামক্রায়' হাচুক তেই হামিল আমচায়' বাকসা খীলায় সামুঙ তাঙগাঁই তঙগ'। কায়নীয় পানদাঅ লামসগাঁই ককমুঙ নারীকখা এডিসিনি চিফ ইঞ্জিনিয়ার টিংকু জমাতিয়া। পানদান' তীয়দুলখা সোশ্যাল ওয়ার্কাৰ প্রণজিৎ দেববৰ্মা। পানদাঅ মানজাক ফায়খা তেলিয়ামুড়া বীখাকস্টেনি এসডিএম শীৰ্ষেন্দু দেববৰ্মা তেই জনজাতি হামক্রায় নায়খুঙনি দাগিফাঙ য়াকচু আনন্দহরি জমাতিয়া।
